




۲۰۱۶/۰۸/۰۲



صلاح الدين سعیدی

د پاکستان جهاد ثمره ورکړه

هماغسې چې جنرال ضیال الحق او نورو د پاکستان استابلشمنت فرض کړي وه د پاکستان جهاد ثمره ورکړه. کابل خوار او په گونډو شو، د انګور اډه، د تورخم دروازه، لو او ډیورنډ لاین د خیالي او تحملي کرښې فزیکي. وجود او پیدا کړ. سرحدی قواو د وجود او قوت هڅې او د بارډر منجمنت د زرداري هڅې چې د جناب "حامد کرزي" لخوا لندن کې رد شوي خو دادي ورته عملا کار روان دي او یعنی هغه کار چې امیر عبدالرحمان خان کمیتي له ۱۸۹۳-۱۸۹۷ز کاله تحمیل او روښانه نشوه کړای او حتی امیر عبد الرحمن خان د تاج التواریخ په حواله هغه وخت رسماً اعتراض وکړ چې دا هغه نقشه نه ده چې سر تیمار ډیورنډ ورته بنودلې وه او گویا دا هغه نقشه نه ده چې د افغان امیر او برتانوي استعمار د نفوذ ساحه یې مالوموله او سر حد نه وه او انګلیسي جانب هم ومنله او د اصلي نقشی وعده ورکړل شوه. اما تر نن عملي نه شوه.



له بلې خوا د ډیورنډ فرضي او تحملي کرښې شرقي خوا هیڅکله هم حتی د سر تیمار ډیورنډ په لیکنو کې د برتانوي هند خاوره نه وه بلل شوي.

د برتانوي هند په قلمرو کې هغه وخت یواځې پېښاور او یوه برخه د ډیره جات او هغه هم د گندمک د گروي خط د نامشروع توافق پر بنیاد د استعمار له خوا په یو جانبه ډول عملي شوي وه. یعنی دا چې یعقوب خان د انګلیس ضد سیاست له کبله د خپل پلار امیر شیر علیخان یعنی د پلار په اته کلن بند کې حواس بایللي خاین (د انګلیسي جنرالانو لخوا ورته هم هغه وخت په لیکنو کې خاین ویل شوي چې هغه مات او د انګلیس سره تسلیم هم وه) اما د گندمک د گروي خط توافق ته مجبور شوي او مادي امتیازات یې تر لاسه کړل (لکه چې تاریخ تکرار یزي) نو په ۱۹۴۷ز کال د هندد وېش پر مهال او د پاکستان د ایجاد پر مهال. باید هماغه هند تقسیم شوي وای چې د هند اداري واحد وه نه له هغه نه بهر.

په هر صورت حقوقي، قانوني او انساني تفصیل او مستندات زیاد دي خو دلته دا ویل غواړو چې کابل په گونډو شو، زرګري جنگونه عوام فریبي ده او پټ خیانت او معاملي نوري پټي نه دي. تاریخ یې خپل وشرماوه او خپل تقدیر یې خپله ولیکه.

طالبه او د کابل حاکمیت (دوره د کابل حاکمانو ته وایم) تاسې د دښمن د برنامو، هو پاکستانی دښمن د اصلي هدف مجریان شوي.

پاتې شو د جمعیت اسلامي او نورو ور غټو احزابو تاریخي موضع چې راته بنکاري له مخه ای اس ای د تعصب او قومي لومو کې پوره پوره گیره کړې ده.

پاتې شو حزب اسلامي د جناب "گلبدین حکمتیار" په مشرۍ چې سختو مجبوریتونو گیر کړای او د ملي افغانط سیاسیت توان یې سخت ضعیف کړای شوای او صراحت توان نه لري.

پاتې شو یو شمېر ملي مشران چې د افغان حاکمیت کابل می چوکۍ ساتي نو له دوی نه هم توقعات کم او یا مړه دي.

د کابل پر حاکمیت مسلط متعصب ستمیان او افغان ضد ځاگونه منظم افغان ضد خیانت جاري ساتلای او ساتي، افتخار کوم او افتخار لرم چې نو پاتې شو د ملت او د ملت مخکین با عزته لیکوالانه او د انساني او افغاني عادل او منصف ضمیر لیوالان چې هڅې به جاري ساتو او ان شاء الله حقایق او منطق د خبرې به پوره پوره عامو او له ټولو با احساسه ملي وطنوالو خواهش دی چې حقایق په ټول توان نشر نشر او پخش کړی.

د لر او بر د یو ملي، سراسري غورځنگ او حرکت پوره پوره اړتیا شته او ددغه کار او ملي حرکت پر اصولو کار روان دی چې. ان شاء الله زر به مو په جریان کې واچوو. هڅې شریکول او انتظار نه پاتې کیدل حتمي او حتمي خبر ده!

خدای هم نه بدلوي حال د هغه قام

خو چې خپل حالت بدل نه کړي په خپله

من الله التوفیق ۲۰۱۶/۰۷/۰۷

